

10 ta' Awissu, 1964

Imħallef:

Onor. A. Gauci Maistre, LL.D.

Josephine Randon

versus

Dr. Victor Randon

Separazzjoni — Kustodja tat-tfal — Art. 55, Kodiċi Ċivili.

*Fiz-żmien li tkun mterfa l-kawża għas-separazzjoni personali, ikun min ikun l-attur, ir-raġel jew il-mara, l-ulied illi jkun għalqu t-tlett snin (3) jithallew f'idejn il-missier, u l-ulied illi ma jkunux għalqu dik l-età, jithallew f'idejn l-omm kenim-il darba l-Qorti ma tordnax xort'ohra għall-aħjar ta' wiehed jew iehor mill-ulied.*

*Il-gid tat-tfal m'għandux jiġi desunt minu konsiderazzjonijiet astratti imma mill-istess riżultanzi proċesswali.*

Il-Qorti, fuq it-talba tal-attriċi għallalimenti provviżorji għaliha u għaž-żewġ uliedha li qegħdin ighixu magħha u għall-alimonia litis, u fuq it-talba tal-konvenut biex dawn iż-żewġ itfal li qegħdin mal-attriċi ta' seba' (7) jew tmien (8) snin rispettivament ma jibqgħux ighixu magħha imma jiehu hsiebhom huwa;

Omissis.

Tikkunsidra li qabel xejn għandha tiġi deċiża l-kwistjoni tal-kura tat-tfal għaliex ir-rata alimentarja bil-fors għandha tkun inqas jekk l-attriċi ma jkollhiex it-tfal ukoll għal min taħseb;

It-talba tal-konvenut lija bażata fuq id-dispost tal-art. 55 tal-Kodiċi Civili, li jiddisponi li fiż-żmien li tkun miexja l-kawża jkun min ikun l-attur, ir-raġel jew il-mara, l-ulied li jkun għalqu t-tliet (3) snin jithallex f'idejn il-missier, u l-ulied li ma jkunux għalqu tkun l-età, jithallex f'idejn l-omm, kemm il darba l-Qorti ma tordnax xort'ohra għal ahjar ta' wiehed jew iehor mill-ulied. Kif qalet il-Prim'Awla tal-Qorti Civili in re "Dimech vs. Dimech" 12 ta' Lulju, 1930 Kollez. Vol. XXVII. P. II pag. 285 "Evidentemente la legge ha il maggiore riguardo alla patria potestà del merito che non viene meno con una domanda contro di lui di separazione personale la parte di sua moglie ed in virtù della patria potestà spetta principalmente al padre la cura e la sorveglianza e l'abitazione dei figli" (art. 156 Ord. I 1873). Il-ligi stabilit il-principju illi t-tfal ta' fuq it-tliet (3) snin għandhom fil-pendenza tal-kawża jkun f'idejn ir-raġel u biex il-Qorti tidderoga għal dan il-principju jrid jirrizulta illi għall-gid tat-tfal għandu jsir mod iehor. Il-gid tat-tfal ma għandux jigi desunt minn konsiderazzjonijiet astratti imma mill-istess riziultanzi processwali, jigifieri lill-Qorti għandu jigi dimostrat li hemm xi cirkostanzi li mħabba fihom it-tfal ibatu jekk nonostante li jkollhom iżjed minn tliet (3) snin ma jibqgħux mal-missier jew nonostante li għandhom inqas minn tliet (3) snin ahjar li ma jibqgħux ma' ommhom. Ma huwiex biżżejjed però li wiehed ighid illi tfal żgħar anke fuq it-tliet (3) snin ikunu ahjar għalihom jekk joqgħodu mal-omm, indipendentement min kwalunkwe prova, għaliex allura l-Qorti tkun qegħda tissostitwixxi ruħha għall-legislatur li seta' liberament iffissa età ohra superjuri għal tliet (3) snin. Ma huwiex kontestat illi kienet l-attriċi li telqet mid-dar konjugali u b'mod jew iehor hadet magħha iż-żewġ itfal iż-żgħar. Kelliex raġun jew le li titlaq mid-dar ma huwiex il-mument li l-Qorti tiddikjara għaliex dana jiddependi minn provi li għad iridu jinstemghu imma jibqa' dejjem li konvenut għadu fil-pjenezza tal-patria potestà tieghu u kwindi għandu d-dritt li jzomm it-tfal mieghu.

Issa x'irriżulta f'din il-kawża biex jiġġustifika lill-Qorti li itellef lill-konvenut minn dan id-dritt nonostante li huwa ma tilifx il-patria potestà? Provi l-attriċi fuq dan il-pont ma giebex xejn billi llimitat ruhha fix-xhieda tagħha dwar il-bżonnijiet li għandha biex tghix. Il-provi fil-kawża l-oħra fi-istess ismijiet juru, illi l-konvenut iħobb hafna lit-tfal u għandu grazzja speċjali għalihom illi inqas l-irġiel l-oħra ma għandhom kollha. Fit-trattazzjoni orali l-attriċi ssottomettiet illi l-konvenut ma jkunx id-dar u kwindi ma jistax jieħu nsieb it-tfal. Għandu qabel xejn jiġi rilevat illi jissuċċedi ta' spiss li l-missier ma jkunx il-hin kollu mat-tfal għaliex fil-parti l-kbira l-post tax-xogħol tar-raġel huwa barra mid-dar u kwindi jista' liberament jingħad illi l-legislatur ippreveda dan il-każ ukoll meta affida l-kura tat-tfal ta' fuq it-tliet (3) snin lir-raġel anke meta ma jkunx attur. Però fil-każ partikolari rriżulta illi l-konvenut ma tantx ikun barra mid-dar, għaliex kif xehed huwa għandu Prattika privata tghira u li ma tirrikjediex li jkun barra mid-dar hafna; il-konvenut ikkalkola illi jekk jiġbor il-hin kollu li jkun barra mħabba x-xogħol tiegħu dana jkun ta' tliet (3) siegħat f'gurnata. Barra minn dan għandu d-dar sef-tura fdata ta' tnejn u sittin (62) sena li kienet digà mal-familja tiegħu u għalhekk it-tfal ma jkunux wahedhom. Inoltre l-bniet ikunu ma tul is-sena boarders mad-Dorotej u t-tifel jiekol l-iskola f'nofs inhar. Il-konvenuta għamlet riferenza għall-kawża pendenti quddiem l-Onorabbli Qorti tal-Appell in re "Bartolo versus Bartolo" appuntata għad-dsatax (19) ta' Ottubru, 1964, u għas-sentenza mogħtija fi-ewwel istanza fit-tletin (30) ta' April, 1964 u għall-gurisprudenza hemm ċitata. Din il-gurisprudenza però b'ebda mod ma tmur kontra t-talba tal-konvenut għaliex tirrigwarda talba tal-missier waqt separazzjoni di fatto, b'affermazzjoni ta' prinċipju illi l-provvediment mitlub mill-missier li jieħu l-kustodja tat-tfal jippre-supponi skond il-liġi jew id-domanda għas-separazzjoni personali jew l-effettwata separazzjoni tal-konjugi jew b'sentenza jew konsenswali. Dwar id-deċiżjoni l-oħra in re "Debono ver-

sus Debono" pendenti quddiem din il-Qorti u diferita għall-erbatax (14) ta' Ottubru, 1964 fil-provvediment mogħti b'digriet tat-tlieta (3) ta' Ġunju, 1964 giet uzata biss il-fakoltà tal-Qorti, illi thalli t-tifel f'idejn l-omm għalkemm kellu iżjed minn tliet (3) snin fl-użu tad-diskrezzjoni mogħtija mill-ligi u ma hemm ebda affermazzjoni ta' xi prinċipju li jmur kontra dak li gie premess aktar 'il fuq. It-talba tal-konvenut għashekk li jzomm anke ż-żewġ itfal l-oħra li qegħdin mal-attriċi għandha tiġi milqugħa.

Omissis.

Għaldaqshekk tiddeċiedi billi tiddikjara illi ż-żewġ itfal li qegħdin mal-attriċi għandhom in pendenza ta' din il-kawża jithallew f'idejn il-konvenut u l-attriċi għandha għaldaqshekk li żmien erbgħa u għoxrin (24) siegħa tikkonsinjahomlu, salvo d-dritt tagħha li tieħu dawn iż-żewġ itfal flimkien jew separatament fid-dar tagħha darba fil-gimgha mid-disgħa ta' fil-għodu sas-sitta ta' filgħaxija fiż-żmien tal-vaganzi tas-sajf u salvo kwalunkwe provvediment ieħor li tagħti din il-Qorti għal wara dawn il-vaganzi, u salvo kwalunkwe ftehim ieħor li l-partijiet jidhrilhom li jagħmlu di comune accordo;